

सीएमएचओ के विरुद्ध  
45 दिन के भीतर जांच  
न करने का मामला

हरिभूमि, जबलपुर।

हाई कोर्ट के न्यायमूर्ति द्वारिकाधीश बंसल की एकलपीठ ने लोकायुक्त सेवानिवृत्त न्यायमूर्ति सत्येंद्र कुमार सिंह को अवमानना नोटिस जारी कर जवाब-तलब कर लिया है। मामला मुख्य चिकित्सा एवं स्वास्थ्य अधिकारी, जबलपुर के विरुद्ध 45 दिन के भीतर आरोपों की जांच न किए जाने के रवैये को चुनौती से संबंधित है। मामले की अगली सुनवाई 19 अगस्त को नियत की गई है।

अवमानना याचिकाकर्ता जबलपुर निवासी नरेंद्र कुमार राकेशिया की ओर से अधिवक्ता अमिताभ गुप्ता ने पक्ष रखा। उन्होंने दलील दी कि सीएमएचओ डा. संजय मिश्रा के विरुद्ध भ्रष्टाचार, सेवा नियमों के उल्लंघन व कदाचरण के आरोपों सहित पूर्व में याचिका दायर की गई थी। जिस पर सुनवाई के बाद इस निर्देश के साथ पटाक्षेप किया गया था कि लोकायुक्त 45 दिन की समय-सीमा के भीतर जांच सुनिश्चित करें। लेकिन समयावधि निकलने के बावजूद हाई कोर्ट के 28 अप्रैल, 2025 के आदेश का परिपालन नहीं किया गया। लिहाजा, अवमानना याचिका दायर की गई है। दरअसल, हाई कोर्ट के आदेश के बावजूद न तो जांच प्रारंभ हुई और न ही याचिकाकर्ता को किसी प्रकार की सूचना दी गई। इस रवैये को लेकर याचिकाकर्ता ने 12 जून, 2025 को लोकायुक्त कार्यालय को न्यायालयीन आदेश के पालन हेतु आवेदन भी प्रस्तुत किया था। इसके बावजूद लोकायुक्त न्यायालय के निर्देशों के अनुरूप शिकायत पर कोई कार्रवाई करने में विफल रहे और मामले पर चुप्पी साधे रहे।

हाई कोर्ट के आदेश का पालन न होने से आहत होकर याचिकाकर्ता ने अवमानना याचिका दायर की,

## हाई कोर्ट ने लोकायुक्त को जारी किए अवमानना नोटिस



जिसमें स्पष्ट रूप से न्यायालय के आदेश की जानबूझकर अवहेलना किए जाने का मामला प्रस्तुत किया गया। याचिकाकर्ता द्वारा 28 अप्रैल के आदेश की जानबूझकर अवज्ञा करने के लिए न केवल लोकायुक्त मप्र के विरुद्ध अवमानना कार्यवाही शुरू कर लोकायुक्त को दंडित करने की मांग की बल्कि यह मांग भी की गई कि न्यायालय के पूर्ववर्ती आदेश का पालन करने के लिए भी अवमाननाकर्ता को निर्देश दिए जाएं। अवमानना याचिकाकर्ता द्वारा लोकायुक्त मप्र को की गई शिकायत में सीएमएचओ डा. मिश्रा पर आरोप लगाया गया था कि सरकार द्वारा प्रशासनिक कार्य करने वाले चिकित्सकों पर प्राइवेट प्रैक्टिस की पाबंदी लगाए जाने के बावजूद उनके द्वारा सरकार की पूर्व मंजूरी के बिना परफेक्ट एंडोकेयर लेव, एम्पल पैथोलॉजी सेंटर व फेथ पैथेलाजी अवैध रूप से चलाई गई। यह भी आरोप था कि पैथेलाजी लेव के अवैध संचालन से मिला पैसा डा. मिश्रा द्वारा न केवल अपनी दूसरी पत्नी इशिता सिंह मिश्रा के नाम पर फ्लैट खरीदने में खर्च किया गया बल्कि फ्लैट खरीदने के लिए सरकार से पूर्व मंजूरी भी नहीं ली।

स्थानांतरण के विरुद्ध अभ्यावेदन का 30 दिन में निराकृत करने के निर्देश

## महिला पटवारी को वर्तमान जगह कार्य करने दें : हाईकोर्ट

हरिभूमि, जबलपुर।

हाई कोर्ट के न्यायमूर्ति मनिंदर सिंह भट्टी की एकलपीठ ने याचिकाकर्ता महिला पटवारी को छिंदवाड़ा जिला अंतर्गत तहसील हरई में ही कार्यरत रखने के निर्देश दिए हैं। इसके साथ ही स्थानांतरण के विरुद्ध प्रस्तुत अभ्यावेदन का 30 दिन के भीतर निराकरण करने के निर्देश दिए गए हैं। याचिकाकर्ता हरई निवासी नीलिमा सोनी की ओर से दलील दी कि याचिकाकर्ता का हरई से अमरवाड़ा स्थानांतरण कर दिया गया है। याचिकाकर्ता तलाकशुदा है। उस पर अपने भाई की देखभाल करने का दायित्व है, जो थेलीसिमिया की शिकार होने के कारण दिव्यांग है। लिहाजा, वर्तमान पदस्थापन स्थान पर बने रहने की अनुमति दी जानी चाहिए।

श्रम कार्यालय मंडीदीप में कार्य करने दें : इसी भांति श्रम कार्यालय मंडीदीप में कार्यरत प्रभारी सहायक श्रम अधिकारी मयंक दीक्षित को वहीं कार्यरत रखने के निर्देश दिए गए हैं। साथ ही स्थानांतरण के अभ्यावेदन का तीन सप्ताह में निराकरण करने के निर्देश दिए गए हैं। दलील दी कि यदि याचिकाकर्ता को बालाघाट स्थानांतरित किया गया है। उस पर अपने वृद्ध पिता की देखरेख की जिम्मेदारी है। यदि मंडीदीप से बालाघाट गया तो पिता की तबीयत बिगड़ सकती है।

## बंगाली समाज की सम्पूर्ण रथ यात्रा निकली

# भगवान जगन्नाथ की हुई घर वापसी

जबलपुर। मौसी के घर सात दिनों के विश्राम के बाद भगवान जगन्नाथ, भाई बलभद्र, बहन सुभद्रा को उनके अपने घर (मंदिर) पहुंचाने के लिए बंगाली समाज ने सम्पूर्ण (वापसी) रथ यात्रा का आयोजन शनिवार 5 जुलाई को किया। पवित्र रथ का रस्सा खींचकर भगवान जगन्नाथ, भाई बलभद्र, बहन सुभद्रा को आसमान से हो रही अमृत वर्षा के बीच उनके घर यानी मंदिर पहुंचाया। बंगाली समाज की प्राचीन संस्था सिद्धी बाला बोस लाइब्रेरी एसोसियेशन सिटी बंगाली क्लब स्थित मौसी के घर से दिव्य वापसी रथ यात्रा निकाली गई। यात्रा से पहले पूजा अर्चना, हवन आदि धार्मिक अनुष्ठान संपन्न हुए।

रथ पर भगवान जगन्नाथ, बलभद्र, सुभद्रा और सुदर्शन को विराजमान कर रथ के रस्सी को खींचकर भगवान को उनके घर पहुंचाने के लिए सम्पूर्ण रथ यात्रा शुरू की गई।

शहर भ्रमण दौरान भक्तजनों ने भगवान के दिव्य दर्शन किए, इस रथ यात्रा को सबसे पुण्य यात्रा माना जाता है भगवान को उनके निवास स्थान तक पहुंचाना सबसे पुनीत कार्य माना गया है, रथयात्रा में भक्तगण लाल रंग के परिधान में शामिल हुए, हरे राम, हरे कृष्ण, जय जगन्नाथ के जयकारे, महिलाएं शंख बजाते उलु ध्वनि के साथ श्रद्धा के साथ रथ के रस्सी को खींच रहे थे।

रथ यात्रा से पूर्व भगवान के दर्शन करने और पूजा करने के लिए विशेष रूप से विधायक अशोक रोहणी, पार्श्वद अमरीश



मिश्रा, अयोध्या तिवारी इस आयोजन में शामिल हुए। सम्पूर्ण रथ यात्रा करमचंद चौक, तुलाराम चौक, अंधरदेव, बड़ा फुहारा, घमंडी चौक, लार्डगंज, गंजीपुरा, सुपर मार्केट, मालवीय चौक, होते हुए सिटी बंगाली क्लब जगन्नाथ मंदिर पहुंची। भगवान जगन्नाथ, बलभद्र, सुभद्रा और सुदर्शन को मंदिर में विराजमान किया गया। भक्तजनों को खिचड़ी, सब्जी, खीर, टमाटर, आम की चटनी का प्रसाद वितरित किया गया।

### समाज में नया संदेश

इस अवसर पर पिछले दिनों समाज की बालिका श्रद्धा दास पर हुए तेजाब फेंकने के घटना के विरोध में समाज में नए संदेश के लिए स्लोगन के पोस्टर हाथों में लेकर अपना आक्रोश जताया समाज में इस तरह की घटनाओं से सर्व समाज आहत हुआ है इस पर विराम आवश्यक है इसलिए बच्चों को संस्कार देने की जरूरत है इसी भावना के साथ आज विरोध प्रकट किया गया। रथयात्रा में संस्था के सुब्रत पाल, डी के राय, प्रकाश साहा, सुरजीत गुहा चंदन करफोरमा, आशीष सेन, अनुराग पाल, आशीष घोष, विश्वजीत घोष, निलादी चैटर्जी, मुकुल घोष, तापस चक्रवर्ती, तुष्णा चैटर्जी, रूपांजलि बैनर्जी, संगीता भद्रा, अभिजीत भौमिक, अभिलाष डे, कार्तिक बैनर्जी, बी एन राय, समेत सैकड़ों समाज के लोग शामिल थे।

## अलर्ट : रविवार की दोपहर 12 बजे

बरगी बांध से छोड़ा जायेगा लगभग

1 लाख 76 हजार 575 क्यूसेक पानी

### निचले क्षेत्र के रहवासियों से नर्मदा तट से सुरक्षित दूरी बनाये रखने की अपील

जबलपुर। कैचमेंट परिया में लगातार हो रही बारिश की वजह से जलाशय के बढ़ते जल स्तर को नियंत्रित करने कल रविवार 06 जुलाई को दोपहर 12 बजे रानी अवंती बाई लोधी सागर परियोजना बरगी बांध से लगभग 1 लाख 76 हजार 575 क्यूसेक पानी (5 हजार क्यूसेक) पानी की निकासी की जायेगी। परियोजना प्रशासन ने अलर्ट जारी कर बांध के निचले क्षेत्र के रहवासियों से नर्मदा नदी के तट और घाटों से सुरक्षित दूरी बनाये रखने की अपील की है।

रानी अवंती बाई लोधी सागर परियोजना प्रशासन से प्राप्त जानकारी के अनुसार शनिवार 05 जुलाई को सुबह 8 बजे बरगी बांध का जलस्तर 416.10 मीटर आंका गया था और इस समय प्रति घण्टे 10 सेंटीमीटर अर्थात् 1 लाख 99 हजार 883 क्यूसेक पानी जलाशय में प्रवेश कर रहा था। हालांकि, शनिवार को शाम 6 बजे की स्थिति में बरगी बांध में वर्षा जल की आवक में कुछ कमी आई है। शनिवार की शाम 6 बजे बांध का जलस्तर 416.65 मीटर रिकार्ड किया गया था और इस समय बांध में लगभग 1 लाख 14 हजार 067 क्यूसेक (3 हजार 230 क्यूसेक) वर्षा जल प्रवेश कर रहा था। रानी अवंती बाई लोधी सागर परियोजना बांधा मेसनरी बांध संभाग के कार्यपालन यंत्री राजेश सिंह गौड़ ने बताया कि बरगी बांध का पूर्ण जलभराव स्तर 422.76 मीटर है और ऑपरेशनल मैनुयल के अनुसार 31 जुलाई तक बांध का जलस्तर 417.50 मीटर रखा जाना प्रस्तावित है। उन्होंने बताया कि परियोजना प्रशासन द्वारा बांध से पानी छोड़ने का निर्णय इसके जल स्तर में लगातार हो रही वृद्धि को देखते हुये लिया गया है। बांध से पानी छोड़े जाने से नर्मदा नदी के जलस्तर में 4 से 5 फीट तक वृद्धि होगी। इसे देखते हुये कार्यपालन यंत्री ने निचले क्षेत्र के रहवासियों से सतर्क रहने, माँ नर्मदा के घाटों से सुरक्षित दूरी बनाये रखने तथा डूब क्षेत्र में प्रवेश न करने की अपील की है। कार्यपालन यंत्री के अनुसार पानी की आवक को देखते हुये बरगी बांध से जल निकासी की मात्रा कभी भी बढ़ाई या घटाई भी जा सकती है।

## जिला प्रशासन और मोक्ष आश्रय संस्था के समन्वय से हुआ एक असंभव-सा कार्य संभव, समाज के लिए बनी प्रेरणा

# नाम, पहचान और सम्मान: लावारिस पूजा और उसकी बेटी को मिला आधार

हरिभूमि, जबलपुर।

कभी 14 साल की उम्र में घायल अवस्था में सड़क किनारे मिली एक अनजान बच्ची आज उसकी पहचान है, उसका परिवार है, और अब उसके पास अधिकार भी हैं। वह कहानी है लावारिस पूजा की, जिसे आश्रय और नई पहचान देने का श्रेय जाता है मोक्ष मानव सेवा एवं जन उत्थान समिति और जिला प्रशासन को।

संस्था के संस्थापक आशीष ठाकुर पिछले 25 वर्षों से लावारिस, निराश्रित, बेसहारा जनों को जीवन, सम्मान और संस्कार देने का कार्य कर रहे हैं। यही संस्था पूजा के जीवन का संबल बनी। पूजा को बचपन से मोक्ष आश्रय में पाला गया और 20 अप्रैल 2024 को कमलेश सजन से विवाह करवा कर उसे एक नया जीवन दिया गया। छह माह पूर्व पूजा ने एक बेटी सौम्या को जन्म दिया, परंतु आधार कार्ड न होने के कारण बच्ची का जन्म प्रमाणपत्र नहीं बन पाया। मां-बेटी दोनों शासकीय योजनाओं से वंचित थीं। इस स्थिति को देखकर जिला कलेक्टर दीपक सक्सेना ने गंभीरता दिखाई और आधार पंजीयन अधिकारी चित्रांशु त्रिपाठी के समन्वय से शनिवार को भोपाल में विशेष अनुमति लेकर पूजा का आधार कार्ड बनवाया गया। अब पूजा और सौम्या



दोनों को सरकार की योजनाओं का लाभ मिलेगा, और एक सामान्य नागरिक के रूप में उनका जीवन आगे बढ़ेगा।

### लावारिस का वारिस बना आशीष

पूर्व कलेक्टर टी. इलैयाराजा के समय पहले ही 55 से अधिक लावारिसों को वोटर आईडी दिलाई गई थी, जिनके अभिभावक के रूप में आशीष ठाकुर का नाम दर्ज है। यह कार्य देशभर में एक मिसाल बना है।

### निःस्वार्थ भाव से कर रहे सेवा

आज मोक्ष आश्रय में दर्जनों लावारिस, दुर्घटनाग्रस्त और समाज से उपेक्षित बुजुर्ग सुरक्षित जीवन जी रहे हैं। सीमित संसाधनों में भी संस्था के कार्यकर्ता निःस्वार्थ भाव से सेवा कर रहे हैं।

## लोक निर्माण मंत्री ने

अस्पताल पहुंचकर एसिड

अटैक पीड़िता के स्वास्थ्य

की ली जानकारी

जबलपुर। सहेली द्वारा किए गए एसिड अटैक में घायल अवधपुरी कॉलोनी निवासी पीड़िता को देखने लोक निर्माण मंत्री श्री राकेश सिंह स्थानीय एमएचए हॉस्पिटल पहुंचे। मंत्री श्री सिंह ने अस्पताल में भर्ती पीड़िता के स्वास्थ्य की जानकारी ली साथ ही परिजनों से मेट की। श्री सिंह ने कहा इस तरह की घटनाएं समाज को झकझोर देती हैं। चिकित्सकों के अनुसार अभी उनकी हालत स्थिर है और आशा है वह जल्द ही स्वस्थ होगी।

## लायंस क्लब जबलपुर का

शपथ ग्रहण आज

जबलपुर। लायंस इंटरनेशनल के डिस्ट्रिक्ट 3233 सी के सबसे वरिष्ठ लायंस क्लब जबलपुर का शपथ ग्रहण समारोह आज रात्रि 8 बजे होटल द्रायो नेक्स में आयोजित है। जिसमें मुख्य अतिथि पीएमजेएफ पूर्व डिस्ट्रिक्ट गवर्नर लायन राजीव अत्रवाल, शपथ अधिकारी एमजेएफ पूर्व डिस्ट्रिक्ट गवर्नर लायन नरेंद्र जैन, विशिष्ट अतिथि राजन चैयारपर्सन लायन श्रद्धा साहू एवं जोन चैयारपर्सन लायन अंकिता जैन होगी। क्लब की नवीन कार्यकारिणी अध्यक्ष लायन मनीषा सोनी, एमजेएफ लायन हरिभाई पटेल सचिव एवं लायन दीपक पोपेट कोषाध्यक्ष के रूप में शपथ लेंगे।

## उपद्रवियों से निपटने पुलिस तैयार, सोशल मीडिया पर पैनी नजर

हरिभूमि जबलपुर।

विगत महीनों में शहर में साम्प्रदायिक घटनाओं के पैटर्न को देखते हुये जिला प्रशासन अलर्ट मोड पर है। आज मोहर्रम की की दसवीं तारीख यानी यौमे आशुरन है। आज दसवीं तारीख को बहोराबाग से रानीताल कबला तक निकलने वाले पारंपरिक जुलूस के लिए पुलिस और प्रशासन ने सुरक्षा व्यवस्था के

## यौमे आशूरा को लेकर हाई अलर्ट पर प्रशासन

कड़े इंतजाम किए हैं। ट्रैफिक पुलिस ने जुलूस के निर्धारित मार्ग का निरीक्षण कर यातायात व्यवस्था को सुचारू रूप से संचालित करने के लिए विस्तृत प्लान तैयार किया है। इस दौरान शहर में कई स्थानों पर ट्रैफिक डायवर्जन लागू रहेगा। जुलूस बहोराबाग से प्रारंभ होकर मछली मार्केट, मिलौनीगंज चौक, कोतवाली थाना, कमनिया, बड़ा फुहारा, पांडे चौक, बल्देवबाग, आगा चौक होते हुए रानीताल स्थित कबला पहुंचेगा। इस पूरे मार्ग पर पुलिस बल की विशेष तैनाती रहेगी। दोपहर 12 बजे से लेकर जुलूस समाप्त तक भारी वाहनों का शहर में प्रवेश पूरी तरह प्रतिबंधित रहेगा। प्रशासन ने अपील की है कि लंगर वितरण के लिए बड़े वाहनों की बजाय छोटे वाहनों का उपयोग किया जाए, ताकि मार्ग अवरुद्ध न हो और आम जनता को असुविधा न हो।

## सोशल मीडिया पर साइबर सेल की नजर

जुलूस के दौरान शांति व्यवस्था बनाए रखने हेतु साइबर सेल और एलआईवी अलर्ट टीम को सक्रिय किया गया है। प्रशासन ने चेतावनी दी है कि जुलूस में ऐसे नारे या शब्दों का प्रयोग न किया जाए जिससे किसी भी धर्म या वर्ग की धार्मिक भावनाएं आहत हों। यदि कोई व्यक्ति दोषी पाया गया, तो उसके साथ-साथ आयोजन समिति के खिलाफ भी कानूनी कार्रवाई की जाएगी। फेसबुक, व्हाट्सएप, ट्विटर और इंस्टाग्राम जैसे सोशल मीडिया प्लेटफॉर्म पर असाभ्यक्त तत्वों की गतिविधियों पर निगरानी रखी जाएगी। जातिगत या सांप्रदायिक भावना अड़काने वाली किसी भी आपतिजनक पोस्ट पर तत्काल कार्रवाई होगी।

## प्रशासन की अपील

प्रशासन और पुलिस ने आम नागरिकों से अपील की है कि वे शांति और सौहार्द बनाए रखें, किसी भी अफवाह पर ध्यान न दें और किसी प्रकार की समस्या होने पर तुरंत पुलिस या प्रशासन से संपर्क करें। वहीं पुलिस प्रशासन को निर्देश दिये गये हैं, अफवाह फैलाने वालों पर, माहौल बिगड़ाने का प्रयास करने वालों पर तत्काल कार्यवाही की जाए और साम्प्रदायिक तत्वों से सख्ती से निपटा जाए।

## वीयू में निशुल्क श्वान एंटी-रेबीज टीकाकरण शिविर आज

जबलपुर। विश्व जूनोसिस् दिवस के अवसर पर नानाजी देशमुख वेटरनरी साइंस यूनिवर्सिटी के कुलगुरु डॉ मनदीप शर्मा के निदेशानुसार, जबलपुर के पशु चिकित्सा महाविद्यालय परिसर, साउथ सिविल लाइन में एक निशुल्क श्वान एंटी-रेबीज टीकाकरण शिविर का आयोजन किया जा रहा है। यह शिविर आज रविवार, 6 जुलाई 2025 को प्रातः 9:00 बजे से दोपहर 12:00 बजे तक संचालित होगा, जिसमें पालतू श्वानों को रेबीज से बचाव हेतु निशुल्क प्रोफिलैक्टिक वैक्सिन प्रदान की जाएगी। इस पुनीत कार्य का प्रयोजन इंडियन इन्फ्लुएन्ज़ाजिकल्स लिमिटेड के सौजन्य से किया जा रहा है। पशु चिकित्सा एवं पशुपालन महाविद्यालय के अधिष्ठाता डॉ. आर.के. शर्मा ने समस्त पालतू पशु पालकों से अपील की है कि वे इस अवसर का लाभ उठाकर अपने श्वानों को समय पर टीका अवश्य लगवाएं।

## गोरखपुर थाना परिसर में वृक्षारोपण और रक्तदान शिविर, पुलिस कप्तान की अगुवाई में समाज सेवा का उत्कृष्ट उदाहरण

# पुलिस की मानवीय पहल: सेवा, हरियाली और रक्तदान की त्रिवेणी

हरिभूमि, जबलपुर।

जहां एक ओर पुलिस व्यवस्था का पर्याय है अनुशासन और कानून-व्यवस्था, वहीं जबलपुर पुलिस ने यह साबित किया है कि वीरधारी सिर्फ सख्त नहीं, संवेदनशील भी होते हैं। गोरखपुर थाना परिसर में शनिवार को जबलपुर पुलिस द्वारा हरियाली महोत्सव, रक्तदान शिविर और स्वास्थ्य परीक्षण कैंप का आयोजन कर सामाजिक चेतना की मिसाल पेश की गई। इस विशेष आयोजन में पुलिस कप्तान सम्पत उपाध्याय स्वयं मौजूद रहे और उन्होंने पौधारोपण व रक्तदान कर कार्यक्रम की शुरुआत की। उनके साथ एएसपी सिटी आनंद कलादगी, एएसपी ग्रामीण सूर्यकांत शर्मा, जोन 2 के एएसपी समर वर्मा, कंट्रोल रूम प्रभारी सतीश झारिया समेत समस्त सीएसपी और थाना प्रभारियों की उपस्थिति रही।

## पर्यावरण संरक्षण में पुलिस की भागीदारी

हरियाली ही जीवन है इसी संदेश के साथ गोरखपुर थाना परिसर में दर्जनों छायादार और फलदार पौधे लगाए गए। पुलिस कप्तान उपाध्याय ने स्वयं पौधा लगाकर अभियान की शुरुआत की। इस दौरान



पुलिसकर्मियों, अधिकारियों और स्थानीय नागरिकों ने भी उत्साहपूर्वक भागीदारी निभाई। कार्यक्रम का उद्देश्य था पर्यावरण संतुलन बनाए रखने के लिए सामूहिक जिम्मेदारी का निर्वहन। यह संदेश दिया गया कि पुलिस समाज की हर जरूरत में भागीदार है चाहे वह सुरक्षा हो या प्रकृति का संरक्षण।

## डॉक्टरों की देखरेख में रक्तदान

सेवा का एक और रूप देखने को मिला रक्तदान शिविर के माध्यम से। सेठ गोविंददास अस्पताल की टीम की देखरेख में आयोजित शिविर में सर्वप्रथम पुलिस कप्तान संपत उपाध्याय, एएसपी

आनंद कलादगी और सीएसपी गढ़ा आशीष जैन ने रक्तदान किया। थाना अजाक में पदस्थ आरक्षक सुरेश धुर्वे ने 11वीं बार रक्तदान कर मानवता की अमूर्ती मिसाल पेश की। उन्हें कप्तान द्वारा शॉल, श्रीफल और प्रशस्ति पत्र देकर सम्मानित किया गया। सैकड़ों पुलिसकर्मियों ने इस शिविर में

स्वेच्छा से रक्तदान किया।

## निःशुल्क स्वास्थ्य परीक्षण

कार्यक्रम के अंतर्गत एक निःशुल्क स्वास्थ्य शिविर का आयोजन भी किया गया, जिसमें नेत्र, दंत और त्वचा रोगों की जांच व परामर्श प्रदान किया गया। यह शिविर पुलिस बल की फिटनेस और स्वास्थ्य के प्रति प्रतिबद्धता का प्रतीक बना।

## देशभक्ति गीतों से हुआ समापन

कार्यक्रम के अंत में एएसपी ग्रामीण सूर्यकांत शर्मा ने देशभक्ति गीतों की मधुर प्रस्तुति दी, जिससे वातावरण भावनात्मक और प्रेरणादायक हो गया। आयोजन को सफल बनाने में सीएसपी गोरखपुर महादेव नगौतिया, टीआई गोरखपुर नितिन कमल, स्ट्राफ और समाजसेवियों रॉकी सेन, चंचल सेन सहित स्थानीय नागरिकों का विशेष सहयोग रहा।

## समाज सेवा हमारी प्राथमिकता

हमारे लिए पुलिसिंग सिर्फ अपराध नियंत्रण तक सीमित नहीं है। समाज सेवा, पर्यावरण चेतना और मानवीय संवेदनाएं भी हमारी जिम्मेदारी हैं। जबलपुर पुलिस आगे भी इसी भावना से कार्य करती रहेगी।  
-संपत उपाध्याय, पुलिस कप्तान



**खबर संक्षेप**




**पौधारोपण कर मनाई जन्मदिन की खुशियाँ**  
कटनी। मानव जीवन विकास समिति के सचिव व पर्यावरण विद निर्भय सिंह अपने कार्यकर्ता टीम के साथ मनाये अपना 61वें जन्मदिन के अवसर पर पेड़ लगाकर मनाई खुशियाँ। श्री सिंह ने अपने सन्देश में बताया की जीवन के लिए पेड़ों का बहुत ही महत्व है और आप सभी जिन लोगों तक मेरा सन्देश पहुंचे वे सभी लोग भी अपने जन्मदिन व अन्य उत्सव पर जरूर एक पेड़ लगाए। हम समिति के प्रयासों से प्रत्येक वर्ष हजारों पेड़ लगाते हैं और संरक्षित भी करते हैं। अभी इस वर्ष भी एक लाख पौधे लगाने की योजना है जिसे हम चिन्तित जगहों पर वृक्षारोपण कराना शुरू कर दिया है।

**झुलेलाल चालीहा महोत्सव का आयोजन 8 जुलाई से कटनी।** भगवान झुलेलाल चालिहा महोत्सव का आयोजन 8 जुलाई से 17 अगस्त सिंधी सेंट्रल पंचायत के सानिध्य में मनाया जाएगा। इस 40 दिवसीय चालिहा महोत्सव का भव्य शुभारंभ 8 जुलाई को सुबह 10 गणमान्य नागरिकों तथा

श्रद्धालुओं की उपस्थिति में पं.दिनेश शर्मा व मंदिर के पुजारी जुगल किशोर पांडेय द्वारा पुज्य बहराणे साहिब की पूजा व भगवान झुलेलाल कि अखण्ड ज्योति पूज्यवर्तित के साथ व्रतधारियों के संकल्प बंधन से 40 दिवसीय चालिहा महोत्सव के वृत्तों की शुरुआत होगी। संजय खूबचंदानी ने यह भी बताया कि दसवीं शताब्दी में सिंध प्रांत में मिर्ख बादशाह के अत्याचारों से निजात पाने के लिये हिन्दू लोगों ने, 40 दिनों तक सिंधु नदी के तट पर जल देवता की स्तुति की थी तभी से भगवान झुलेलाल चालिहा महोत्सव मनाया जाता है इस अवसर पर श्री झुलेलाल मंदिर गुरुनानक वार्ड में रोजाना विविध धार्मिक कार्यक्रमों का आयोजन होगा जिसमें सुबह 8:30 बजे व सायकाल 8-9 बजे तक गीत-संगीत, पल्लव, प्रथना, पूजा-अर्चना व प्रसाद वितरण इत्यादि आयोजन होंगे, इस अवसर पर समिति द्वारा इस भव्य 40 दिवसीय भगवान श्री झुलेलाल चालिहा महोत्सव के समस्त आयोजन में उपस्थिति प्रदान करने की अपील की है।

**पर्यावरण संरक्षण व संवर्धन का दिलाया गया संकल्प**



**स्लीमनाबाद।** एक पेड़ माँ के नाम अभियान के तहत शनिवार को स्वामी विवेकानंद शासकीय महाविद्यालय स्लीमनाबाद में पौधरोपण कार्यक्रम आयोजित किया गया। पौधरोपण कार्यक्रम के तहत प्राचार्या डॉ सरिता पांडेय ने छात्र-छात्राओं को जागरूक करते हुए कहा कि वनमान में बढ़ते प्रकृति दोहन के कारण ग्लोबल वार्मिंग की समस्या उत्पन्न हो रही है जिससे वर्षा भी पर्याप्त नहीं हो पा रही है। पर्यावरण संरक्षण व संवर्धन होने से वर्षा भी सही होगी क्योंकि पेड़ पौधों का जीवन में महत्व बहुत बड़ा है। पर्यावरण संरक्षण व संवर्धन होने से वर्षा भी सही होगी। छात्र-छात्राओं ने पौधे रोपित कर पर्यावरण संरक्षण व संवर्धन का संदेश दिया। छात्र-छात्राओं ने कहा कि हम अपने परिवार अपने मित्रों एवं बंधन वाले लोगों को पर्यावरण सुरक्षा के लिये प्रेरित करेंगे और पर्यावरण को आगे संभालेंगे। इसके अलावा महाविद्यालय परिसर में भी पौधरोपण किया। इस दौरान प्रभात सिंह, डॉ प्रीत नेगी, डॉ प्रीति यादव, डॉ शैलेन्द्र जाट, डॉ भारती यादव, डॉ अशोक पटेल सहित छात्र-छात्राओं की उपस्थिति रही।

**60 लीटर शराब जब्त**

कटनी। एनकेजे पुलिस ने दुर्गा चौक छिहरनी निवासी राकेश निषाद के पास से 60 लीटर कच्ची शराब जब्त की है। आबकारी एक्ट के तहत कार्यवाही की गई है।

**ढीमरखेड़ा उमरियापान में आधा दर्जन नदियों के उफान पर आने से सुरक्षित स्थानों की ओर रूख कर रहे लोग**

**झमाझम बारिश से बढ़ा नदियों का जलस्तर, गांवों से संपर्क बाधित**

हरिभूमि न्यूज़ | उमरियापान

आसमान में छाए काले बादल और हो रही तेज बारिश से उमरियापान ढीमरखेड़ा क्षेत्र में हालत बिगड़ने लगे हैं। शुक्रवार की रात एवं शनिवार की दोपहर तक हुई बारिश के चलते नदियां नाले का लगातार जलस्तर बढ़ रहा है। क्षेत्र में बहने वाली बेलकुण्ड, मौरी, दतला, हिरण, लभेर और सुआ नदी का जलस्तर बढ़ने से पुलों के ऊपर पानी आ गया जिससे आवागमन बाधित रहा। ग्रामीण घरों में कैद रहे। बारिश से बिजली समस्या भी बनी रही। सिलौड़ी क्षेत्र में बारिश से ज्यादा समस्या उन लोगों को हुई, जिन लोगों के घरों में पानी घुस गया।

जलस्तर बढ़ने और पुलों के ऊपर पानी बहने की जानकारी लगते ही सुरक्षा व्यवस्था बनाए रखने उमरियापान थाना प्रभारी दिनेश तिवारी ने पुलिस बल के साथ पहुंचकर मार्ग को बेरिकेड्स कराया। पुलों के नीचे पानी होने के बाद ही आवाजाही करने की समझाइश ग्रामीणों को दिया। उमरियापान क्षेत्र में बेलकुण्ड नदी का जलस्तर बढ़ने से दोपहर करीब 16 बजे गर्राघाट पुल के ऊपर पानी आ गया। उमरियापान-ढीमरखेड़ा मार्ग पूरी तरह से बाधित हो गया। पुल के दोनों तरफ वाहनों की कतारें लग गईं। दो पहिया वाहन चालक तो अन्यत्र मार्गों से सफर किया, लेकिन चार पहिया और बड़े वाहनों के लिए समस्या बन गई।दिनभर हुई बारिश से उमरियापान से घुघरी,घुघरा और कछारागांव छोटा की स्थिति भी यही रही। तीनों पुलों के ऊपर भी बेलकुण्ड नदी का पानी आने से ग्रामीणों को परेशान होना पड़ा। ग्रामीणों का एक दूसरे गांवों का सम्पूर्ण पूरी तरह से टूट गया। बीते साल हुए बारिश से प्रभावित गांव होने के कारण इन गांवों के लोग दहशत में रहे। ग्रामीणों में फिर से बाढ़ आने की संभावना है, इसके तहत कई लोगों ने गांव छोड़कर अन्य गांवों में किराए से रहने लगे हैं।ढीमरखेड़ा



सुआ नदी का जलस्तर बढ़ा तो सिलौड़ी के भारत नगर और इंदिरा आवास कॉलोनी में पानी आ पहुंचा।यहाँ रहने वाले करीब दो दर्जनों लोगों के घरों के भीतर बारिश का पानी घुस गया। ग्रामीणों में हाहाकार मच गया।लोगों के घरों के भीतर रखी गृहस्थी खराब हो गई। जितना बना लोग अपनी गृहस्थी को बचाने में जुटे रहे।

नदी का पानी कम होने के बाद लोगों ने घरों में भरे पानी को बाहर निकाला। सुआ नदी में पानी आने से सिलौड़ी नेगई मार्ग प्रभावित हुआ। लभेर नदी में पानी पुलों के ऊपर होने से सिलौड़ी से कुंडम और बघराजी मार्ग का आवागमन बाधित रहा। वहीं दतला नदी का पानी सड़क के ऊपर होने से सिलौड़ी से दशरामन मार्ग का आवागमन भी रुका रहा। गांव में कचरे मकानों की मिट्टी, बांस और खपरैल भी गिरे। लभेर नदी का पानी बढ़ने से कछारागांव बड़ा में कुम्हार मोहल्ला, डबरी मोहल्ला और चंडी घाट में रहने वाले करीब डेढ़ दर्जन लोगों के घरों में भी पानी



घुस गया। ग्रामीणों की गृहस्थी खराब होने से आर्थिक नुकसान पहुंचा है। यहाँ ग्राम पंचायत भवन पांच फिट तक डूबा रहा। स्कूल परिसर में भी पानी भर गया।



**अंतर्राष्ट्रीय सहकारिता सेमिनार का हुआ आयोजन**

हरिभूमि न्यूज़ | बड़वारा

शनिवार को बहुउद्देश्यीय प्राथमिक कृषि साख सहकारी समिति मर्या बड़वारा में अंतरराष्ट्रीय सहकारिता वर्ष 2025-26 एवं सहकार से समृद्धि के अन्तर्गत अंतरराष्ट्रीय सहकारिता सेमिनार कार्यशाला का आयोजन किया गया जिसमें अधिक संख्या में क्षेत्र के किसान भाईयों ने हिस्सा लिया, एवं सहकारिता विभाग, बहुउद्देश्यीय प्राथमिक कृषि साख सहकारी समिति बड़वारा के कर्मचारियों की उपस्थित सराहनीय रही। कार्यक्रम के मुख्य अतिथि विधायक धीरेन्द्र बहादुर सिंह, राजयश वर्धन कुरील सहायक आयुक्त सहकारिता, चन्द्रशेखर पटेल मुख्य कार्यपालन अधिकारी

**सहकारी समिति कर्मचारियों ने 4 सूत्रीय मांगों को लेकर विधायक को सौंपा ज्ञापन**

जिला सहकारी केन्द्रीय बैंक मर्या जबलपुर उपस्थित रहे है, विजय कुमार मिश्रा अंकेक्षण अधिकारी द्वारा कार्यक्रम का संयुक्त संचालन करते हुये उपस्थित जन समूह को सहकारिता के बारे में बताया कि सक्कर के द्वारा कैसे आगे बढ़ा जा सकता है। विधायक सिंह द्वारा मॉ सरस्वती के चित्र में माल्यापण एवं दीप प्रज्वलन किया गया। राजयश वर्धन कुरील सहायक आयुक्त सहकारिता द्वारा विधायक का स्वागत किया। सहकारिता सेमीनार में बहुउद्देश्यीय सहकारी समिति बड़वारा के कर्मचारियों की ओर से 04 मांगों को लेकर ज्ञापन सौंपा गया। ज्ञापन में मुख्य रूप से बड़वारा समिति में नवीन खाद गोदाम,

किसान शेड, जनऔशधि केन्द्र संचालन के लिये अतिरिक्त कक्ष एवं कर्मचारियों की कमी दूर करने नवीन पदस्थापना शामिल है। कार्यक्रम का संचालन सहकारिता विभाग के जिला अंकेक्षण अधिकारी विजय मिश्रा ने किया। आयोजन में सहकारी समिति बड़वारा के अलावा विलायतकर्ता, अमाड़ी, बसाड़ी, नन्हवारा सेखा एवं कौडुडिया समिति के किसान, कर्मचारी और आमजनों की बड़ी संख्या में उपस्थिती रही। सहकारिता कार्यशाला में विधायक धीरेन्द्र बहादुर सिंह, सहायक आयुक्त सहकारिता राजयशवर्धन कुरील, जिला सहकारी बैंक जबलपुर के महाप्रबंधक चन्द्रशेखर पटेल, शाखा प्रबन्धक बड़वारा पंकज त्रिपाठी,

समिति बड़वारा के प्रशासक शैलेश सिंह, समिति प्रबन्धक बड़वारा देवानन्द सिंह रघुवंशी, विनय कुमार गौतम,राकेश बैरागी, शिवकुमार पांडे, अरुण कुमार तिवारी, निरंजन सिंह, आशीष बैरागी, अजीत दुबे, वरिष्ठ सहकारी निरीक्षक श्रीमती ज्योति सोनी, अनीता कोल, बेबी नैना मेहरा, गीतेश मेहरा, आयुश गुप्ता शाखा प्रबंधक पंकज त्रिपाठी, समितिप्रबंधक विलायतकर्ता राहुल तिवारी सहित अधिकारी कर्मचारियों की उपस्थिति रही। विधायक धीरेन्द्र बहादुर सिंह अन्य जनप्रतिनिधि एवं अधिकारियों ने शासन के महत्वाकांक्षी कार्यक्रम एक पेड़ मां के नाम के तहत आम, अमरूद, नींबू सहित नीम के पौधे रोपे गये।

**अपने धाम पहुंचे भगवान जगन्नाथ स्वामी, निकली रथयात्रा**



सब्जी मंडी स्थित राम जानकी मंदिर से भगवान जगन्नाथ स्वामी की वापसी रथयात्रा धूमधाम से निकली गई। भगवान जगन्नाथ महाप्रभु भाई बलभद्र के साथ सुसज्जित रथ पर सवार होकर शहर के मुख्य मार्गों से होते हुए पुराना कमनिया गेट, दक्षिण मुर्वाी हनुमान जी मंदिर, सुभाष चौक, झंडा बाजार, लक्ष्मीनारायण मंदिर, शेर चौक, आजाद चौक होते हुए जगन्नाथ चौक पहुंचे। महाप्रभु की भक्तों द्वारा महाआरती की गयी। जगन्नाथ चौक स्थित मंदिर में भगवान को गंध गृह में उमरजमान किया गया। वापसी रथ यात्रा पर महाप्रभु की वापसी रथ यात्रा मार्ग को नगरवासियों द्वारा फूलों व आधुनिक साज सज्जा से सजाया गया। रथ यात्रा मार्ग में जगह-जगह भगवान का आरती वंदन पूजन कर स्वागत किए गए।

**मवेशियों को पकड़ने के आदेश का पालन नहीं**

हरिभूमि न्यूज़ | स्लीमनाबाद

मुख्य मार्गों में आए दिन हादसों एवं आवागमन बाधित होने के बाद भी बेसहारा मवेशियों को पकड़ा नहीं जा रहा है। जिम्मेदारों की उदासीनता एवं बेपरवाही का आलम यह है कि कलेक्टर के आदेश पर भी अमल नहीं किया जा रहा है। सड़कों में निराश्रित मवेशियों को पकड़ने के लिए कलेक्टर द्वारा प्रतिबंधात्मक आदेश जारी किये गये हैं। बहोरीबंद विकासखंड के कलेक्टर के प्रतिबंधात्मक आदेश का पालन नहीं हो रहा है। जिस कारण कलेक्टर का आदेश दिखावा बनकर रह गया है। स्लीमनाबाद से बहोरीबंद,पान उमरिया, बिलहरनी, कुआं माग सहित अन्य मार्गों पर जगह-जगह मवेशियों का जमावड़ा रहता है। वहीं राष्ट्रीय राजमार्ग 30 पर भी सैकड़ों निराश्रित मवेशियों का सड़क पर जमावड़ा लगा रहता है जिससे



राहगीरों को दुर्घटनाओं का अंदेश बना रहता है। गौरतलब है कि कलेक्टर दिलीप कुमार यादव ने सड़कों पर धूम रहे गांवों सहित अन्य निराश्रित मवेशियों को गौशालाओं और सुरक्षित स्थानों पर रखने के आदेश जारी किए लेकिन ग्रामीण क्षेत्र में औपचारिकता निभा रहे है। रात के समय वाहन चालकों द्वारा तेज रफ्तार से वाहन चलाये जाते है जिससे कि निराश्रित मवेशियों की मौत होती है। बारिश के दिनों में आवाग मवेशी कीचड़ से बचने

सुखी जगह में बीच रोड पर बैठते हैं। अंधेरा होने या चालक की असावधानी से वाहन मवेशियों से टकराते है। इस वजह से सड़क दुर्घटनाओं की संख्या अधिक होती है। मवेशियों की धमाचौकड़ी से किसान भी परेशान है! इस संबंध में एसडीएम राकेश चौरीसिया ने बताया कि कलेक्टर के द्वारा जारी प्रतिबंधात्मक आदेश का विकासखंड में सख्ती से पालन कराया जायेगा। सभी ग्राम पंचायतें इस अभियान की जवाबदेही निभाए इसके लिए सभी ग्राम पंचायतों को आवश्यक दिशा-निर्देश दिए जायेंगे।

**मुक्तिधाम में अव्यवस्थाओं के चलते ग्राामीण होते हैं परेशान**

हरिभूमि न्यूज़ | ढीमरखेड़ा

ढीमरखेड़ा जनपद की इमलिया ग्राम पंचायत में आज भी अंतिम संस्कार के लिए जद्दोजहद करनी पड़ती है। शुक्रवार को गांव में एक वृद्ध महिला की मौत के बाद बारिश में अंतिम संस्कार और आग को पानी से बचाने के लिए पन्नी और छतरी का सहारा लेना पड़ा। जब तक अंतिम संस्कार नहीं हुआ तब तक बारिश में लोगों को मजबूरी में खड़े रहना पड़ा। इमलिया निवासी दुखिया बाई चौधरी 85 का निधन हो गया था। सुबह से हो रही बारिश के चलते अंतिम संस्कार करना मुश्किल हो गया। दोपहर के समय अंतिम संस्कार के लिए बारिश में ही ग्रामीण पन्नी ढाँककर अर्थां निकाली। इतना ही नहीं मुक्तिधाम में शेट की व्यवस्था नहीं होने के

**मुक्तिधाम में शेट नहीं होने से बारिश के बीच पन्नी लगाकर करना पड़ा अंतिम संस्कार**



कारण बरसते पानी में पन्नी ढाँककर अंतिम संस्कार करना पड़ा। वहीं कई लोगों ने हाथों में छाता लेकर बारिश से बचने का प्रयास किया,जबकि अन्य लोग तो पानी में भी धो गये रहे। इमलिया पंचायत के प्रभारी सचिव जीआरएस नरेंद्र हल्दकार ने बताया कि पहले गांव के मुक्तिधाम में शेट नहीं था। नवीन कार्यकाल में मुक्तिधाम स्वीकृत हुआ। बाउंड्रीवाल का

दिनों शव को पन्नी, त्रिपाल से सुरक्षित करना पड़ता है। ग्रामीणों को भी छातों का सहारा लेना पड़ता है। दशरामन और इमलिया दोनों गांवों की तस्वीरें सोशल मीडिया पर वायरल हो रही। जिम्मेदारों की लापरवाही के कारण आज भी गांवों के मुक्तिधाम में शेट निर्माण की पहल नहीं की गई, नतीजा यह है कि ग्रामीण बरसते पानी में शव का दाह संस्कार करने को मजबूर हैं। इस संबंध में एसडीएम निधि गोहल का कहना है कि इमलिया, दशरामन के अलावा ऐसी कितनी पंचायतें हैं, जहां मुक्तिधामों में शेट की व्यवस्था नहीं है। इसकी जानकारी लेकर कार्रवाई की जाएगी। सभी मुक्तिधामों में शेट की व्यवस्था कराई जायेगी, ग्राम पंचायतों से इसके प्रमाण पत्र भी लिए जाएंगे।

**जन अभियान परिषद के स्थापना दिवस पर आयोजित हुआ स्वैच्छिकता पर्व कार्यक्रमों में सहयोग करने वालों को प्रदान किये गए प्रशस्ति पत्र**

हरिभूमि न्यूज़ | कटनी

मप्र जन अभियान परिषद के स्थापना दिवस को स्वैच्छिकता पर्व के रूप में मनाते हुए सामाजिक क्षेत्र में स्वैच्छिकता से कार्य करने वाले कार्यकर्ताओं, स्वैच्छिक संगठनों की जिला स्तरीय संगोष्ठी का आयोजन जिला पंचायत सभा कक्ष में किया गया। जिसमें जिले के विभिन्न क्षेत्रों में मध्य प्रदेश जन अभियान परिषद के साथ जुड़कर कार्य करने वाले स्वैच्छिक संगठनों, नवॉंकुर योजना अंतर्गत कार्यरत संस्थाओं, मुख्यमंत्री सामुदायिक नेतृत्व क्षमता विकास पाठ्यक्रम से जुड़े छात्र-छात्राओं, परामर्शदाताओं सहित पर्यावरणविद एवं मानव जीवन विकास समिति के सचिव निर्भय सिंह एवं अन्य सामाजिक कार्यकर्ताओं की उपस्थिति रही। कार्यक्रम के प्रारंभ में मप्र जन अभियान परिषद के उपाध्यक्ष मोहन



नगर का संदेश का प्रसारण पश्चात जिला समन्वयक डॉ तेजसिंह केशवाल द्वारा कार्यक्रम के उद्देश्य की जानकारी के साथ मध्य प्रदेश जन अभियान परिषद की संरचना ,गतिविधियों एवं योजनाओं की जानकारी दी गई। पर्यावरणविद एवं मानव जीवन विकास समिति के सचिव निर्भय सिंह द्वारा सामाजिक क्षेत्र में स्वैच्छिकता से कार्य करने आवश्यक तत्वों एवं गुणों

पर विस्तार से जानकारी प्रदान की। शिकागो पब्लिक स्कूल के संचालक शिक्षाविद मोहन दास नागवानी द्वारा जन अभियान परिषद की स्थापना से जुड़े विभिन्न अनुभव एवं विकास में स्वैच्छिकता की भूमिका पर जानकारी प्रदान की गई। कार्यक्रम की अध्यक्षता कर रहे जिला पंचायत उपाध्यक्ष अशोक विश्वकर्मा द्वारा स्वैच्छिकता की शपथ दिलाई गई एवं स्वैच्छिकता से

कार्य करने के विभिन्न आयामों पर अपने अनुभव साझा किए गए। कार्यक्रम के मुख्य अतिथि भारतीय जनता पार्टी के जिला अध्यक्ष दीपक टंडन द्वारा स्वैच्छिक कार्यकर्ताओं को स्व-प्रेरणा से जागरण का मंत्र देते हुए प्रधानमंत्री नरेंद्र मोदी के पांच सूत्रों का उल्लेख किया। आपके द्वारा जन भागीदारी के महत्व को समझाते हुए बताया गया कि जहां स्वच्छता व जन

भागीदारी से कार्य होते हैं, उसकी गुणवत्ता व स्थायित्व अलग होता है। श्री टंडन ने मुख्यमंत्री डॉ. मोहन यादव का स्वैच्छिक कार्यकर्ताओं के नाम संदेश का वाचन किया गया। कार्यक्रम में जन अभियान परिषद द्वारा स्वैच्छिकता से वर्ष भर विभिन्न योजनाओं एवं कार्यक्रमों में शासन के साथ सहयोग कर कार्य करने वाले कार्यकर्ताओं को प्रशस्ति पत्र प्रदान किया गया।

**कानून व्यवस्था बनाये रखने अधिकारियों की लगी ड्यूटी**


हरिभूमि न्यूज़ | कटनी

कलेक्टर दिलीप कुमार यादव के निर्देश पर जिले में मोहरम पर्व के कार्यक्रम को दृष्टिगत रखते हुए जिले में कानून एवं शांति व्यवस्था बनाये रखने हेतु कार्यपालक दण्डाधिकारियों की ड्यूटी लगाई गई है। सम्पूर्ण कानून एवं शांति व्यवस्था का दायित्वा प्रदीप मिश्रा अनुविभागीय दण्डाधिकारी कटनी को सौंपा गया है। इनके सह प्रभारी बी. के. मिश्रा तहसीलदार एवं कार्यपालक मजिस्ट्रेट तहसील कटनी (नगर) होंगे। इसी प्रकार शहर में निकलने वाले जुलूस कार्यक्रमों में उपस्थित रहकर कानून एवं शांति व्यवस्था को जिम्मेकदारी राकेश अहिरवार अधीक्षक एवं कार्यपालक मजिस्ट्रेट भू-अभिलेख कार्यालय कटनी, अजीत तिवारी तहसीलदार एवं कार्यपालक मजिस्ट्रेट तहसील कटनी (ग्रामीण) एवं आकाशदीप नामदेव, अतिरिक्त तहसीलदार कटनी एवं कार्यपालक मजिस्ट्रेट को दी गई है। वहीं कार्यक्रम अनुसार कब्रिस्तान, करबला, मस्जिदों इत्यादि में प्रमुख कार्यक्रम होने पर कानून एवं शांति व्यवस्था हेतु अतुलेश सिंह नायब तहसीलदार एवं कार्यपालक मजिस्ट्रेट तहसील कटनी (नगर), रामटेके हर्षवर्धन सहायक अधीक्षक एवं कार्यपालक मजिस्ट्रेट भू अभिलेख कार्यालय कटनी, गौरव पाण्डेय तहसीलदार एवं कार्यपालक मजिस्ट्रेट नजूल कार्यालय कटनी की ड्यूटी लगाई गई है।

## 'सरजमीन' का दमदार ट्रेलर जारी इब्राहिम से मिड़ते दिखे पृथ्वीराज...

मुंबई। अभिनेत्री काजोल इन दिनों फिल्म 'मां' में नजर आ रही हैं, जिसमें वह अपनी बेहतरीन अदाकारी के लिए जमकर वाहवाही लुट रही हैं। अब काजोल जल्द ही फिल्म 'सरजमीन' में नजर आएंगी। इस फिल्म में सैफ अली खान के बेटे इब्राहिम अली खान भी मुख्य भूमिका निभा रहे हैं, वहीं सुपरस्टार पृथ्वीराज सुकुमारन भी

इस फिल्म का हिस्सा हैं। अब निर्माताओं ने 'सरजमीन' का दमदार ट्रेलर जारी कर दिया है, जो जबरदस्त एक्शन और सस्पेंस से भरपूर है। 'सरजमीन' के ट्रेलर में सुकुमारन एक फौजी की भूमिका निभा रहे हैं, जो अपनी सरजमीन के लिए कुछ भी कर गुजरने के लिए तैयार हैं। उन्हें अपनी जान की परवाह नहीं है।



## हॉलीवुड मसाला

### तेज रफ्तार से दौड़ रही एफ-1



लॉस एंजिल्स। एक ओर जहां हिंदी फिल्मों में बॉक्स ऑफिस पर संघर्ष कर रही हैं, वहीं दूसरी ओर हॉलीवुड स्टार ब्रैड पिट की एफ-1 बॉक्स ऑफिस पर तेज रफ्तार से दौड़ रही है। एफ-1 ने गुरुवार को भी 3.7 करोड़ रुपये का अच्छा कलेक्शन किया। इससे पहले बुधवार को फिल्म ने 3.48 करोड़ रुपये जुटा लिए थे। इस तरह से सात दिनों में फिल्म का कुल कलेक्शन 35.68 करोड़ रुपये तक पहुंच चुका है। जो कन्नडा और मल्लो से बेहतर है। काजोल की फिल्म 'मां' और विष्णु मालू की फिल्म 'कन्नप्पा' को बॉक्स ऑफिस पर अब एक हफ्ते का उम्र पार हो चुका है।

## लाइफ Style

## उर्फी

### चाहे कुछ कर लूं, नफरत ही मिलेगी

एजेसी मुंबई



उन्होंने सभी प्रतियोगियों को हराते हुए निकिता लूथर के साथ शो की ट्रॉफी अपने नाम कर ली है। हालांकि, शो को जीतने के बाद उन्हें गालियां सुनने को मिल रही हैं। खुद उर्फी ने ये खुलासा किया है। उर्फी शो 'द ट्रेटर्स' को लेकर चर्चा में हैं। उन्होंने बेहतरीन गेम खेला और इस रियलिटी शो को जीत भी लिया, लेकिन कुछ लोगों से उर्फी की यह जीत बर्दाश्त नहीं हुई। दरअसल, वो लोग अपनी पसंद के प्रतियोगी को जीतते हुए देखना चाहते थे। ऐसे में उन्होंने उर्फी को सोशल मीडिया पर गालियां और धमकियां दीं। इन गालियों का स्क्रीनशॉट उर्फी ने इंस्टाग्राम पर साझा किया और ट्रोल्स के ऐसे रवैये पर नाराजगी जाहिर की।

उर्फी लिखती हैं, 'जब आपको कोई लड़की पसंद नहीं आती तो आप उसे अपशब्द कह देते हैं। यह पहली बार नहीं है, जब मुझे इस तरह से धमकाया जा रहा है या गाली दी गई है। इस बार यह मेरे कपड़ों की वजह से नहीं, बल्कि इसलिए हुआ, क्योंकि मैंने एक शो जीता था। सोचिए आप इतने छोटे इंसान हैं कि जब आपका पसंदीदा प्रतियोगी नहीं जीता है तो आप दूसरे शख्स को गाली देने और धमकी देने लगते हैं।'

सोशल मीडिया स्टार और अभिनेत्री उर्फी जावेद अपने अंतरंगी अंदाज को लेकर सुर्खियों में रहती हैं। उधर उनका बेबाक रवैया भी खूब चर्चा में रहता है। फिलहाल वह करणा जोहर के रिएलिटी शो 'द ट्रेटर्स' को लेकर सुर्खियों में हैं।

## सिद्धांत संग धड़क-2 का ट्रेलर 11 को रिलीज

मुंबई। सिद्धांत चतुर्वेदी और तुपति डिमरी की फिल्म 'धड़क 2' का दर्शक बड़ी ही बेसब्री से इंतजार कर रहे हैं। यह फिल्म इस साल की बहुचर्चित फिल्मों में से एक है। खास बात यह है कि यह पहला मौका होगा, जब सिद्धांत और तुपति पद पर साथ दिखाई देंगे। 'धड़क 2' के निर्देशन की कमान शाजिया इकबाल ने संभाली है, वहीं करण जोहर फिल्म के निर्माता हैं। अब फिल्म 'धड़क 2' के ट्रेलर से जुड़ी महत्वपूर्ण जानकारी सामने आई है। बॉलीवुड हंगामा की एक रिपोर्ट के अनुसार, 'धड़क 2' का ट्रेलर 11 जुलाई, 2025 को रिलीज किया जाएगा, जिसके लिए निर्माता मुंबई में एक भव्य कार्यक्रम का आयोजन कर रहे हैं। इस कार्यक्रम में तुपति, सिद्धांत, फिल्म निर्माता करण और निर्देशक शाजिया भी शामिल होंगे।



## मालिक का गाना राज करेगा मालिक जारी

मुंबई। अभिनेता राजकुमार राव जल्द ही फिल्म 'मालिक' में नजर आएंगे। उनकी यह फिल्म 11 जुलाई, 2025 को सिनेमाघरों में रिलीज होने वाली है। इस फिल्म राजकुमार की जोड़ी पहली बार अभिनेत्री मानुषी छिल्लर के साथ बनी है और यह पहला मौका होगा, जब ये दोनों कलाकार पद पर साथ दिखाई देंगे। अब निर्माताओं ने फिल्म 'मालिक' का नया गाना 'राज करेगा मालिक' जारी कर दिया है। इस गाने के बोल अमिताभ भट्टाचार्य ने लिखे हैं। 'राज करेगा मालिक' में राजकुमार का धांसू अवतार दिख रहा है, वहीं मानुषी जोरदार डांस करती नजर आ रही हैं। राजकुमार पहली बार गैंगस्टर बन बड़े पद पर तहलका मचाने आ रहे हैं। इस फिल्म के निर्देशन की कमान पुलकित ने संभाली है, वहीं फिल्म का निर्माण कुमार तौरानी ने टिप्स फिल्मस के बैनर तले किया जा रहा है।

## लंदन की सड़क पर 'बम बम' गाने पर किया डांस

लंदन। निक जोन्स एक बार फिर से प्रियंका चोपड़ा के चाहने वालों का दिल जीतते नजर आ रहे हैं। उन्होंने एक लेटेस्ट वीडियो शेयर किया है जिसमें वो प्रियंका चोपड़ा की अपकमिंग फिल्म 'हेड्स ऑफ स्टेट' के लंदन प्रीमियर से ठीक पहले की है। सिंगर ने सोशल मीडिया पर एक मजेदार वीडियो शेयर किया, जिसमें उनके पीछे उनकी वाइफ छिपी है और जैसे ही वो कैमरे के सामने से हटते हैं, प्रियंका 'बम बम' गाने पर मटकने लगती है। अब एक बार फिर से लोगों ने इस कपल की तारीफ शुरू कर दी है। एक ने कहा- मैं इस कपल का फैन हूँ। एक यूजर ने कहा- दोनों भी स्टर्निंग। वहीं अन्य यूजर ने कहा- लेडीज, ऐसे ही गर्ल को पार्टनर बनाएं जो हमेशा उन्हें खुद से ऊपर रखे। एक और ने कहा- किसी भी बॉलीवुड कपल से अधिक खुश मैं ये दोनों। एक ने कहा- निक प्रियंका के वियरलौडर हैं।



## टीवी मसाला



## 'अंगूरी मामी' को 'संघर्ष' से है दिक्कत बोली- 'एक्टिंग करना आज भी मेरे लिए चुनौतीपूर्ण'

नई दिल्ली। लोकप्रिय टीवी शो 'भाबीजी घर पर हैं' में अंगूरी मामी के किरदार से महेश्वर अभिनेत्री शुभांगी अत्रे ने बताया है कि कई सालों तक कैमरे के सामने काम करने के बाद भी, उनके लिए एक्टिंग करना अभी भी एक चुनौती जैसा लगता है। उन्होंने कहा, मुझे 'संघर्ष' शब्द थोड़ा नेगेटिव लगता है, लेकिन अभिनय में हर समय हम आगे बढ़ते रहते हैं। कई साल काम करने के बाद भी कुछ न कुछ नया सीखना पड़ता है। उन्होंने कहा कि सफर कभी खत्म नहीं होता, बल्कि समय के साथ और भी खास बनता जाता है। मुझे एक्टिंग कभी आसान नहीं लगती क्योंकि हर किरदार के अपने अलग भाव होते हैं। आप किसी और की जिंदगी में कदम रखते हो, और इसके लिए बहुत इमानदारी और मेहनत करनी पड़ती है।

'छोटी-छोटी बातों में खुशी दूंदती हूँ' : लंबे शूटिंग और थकावट की स्थिति में वह खुद को किस तरह प्रेरित करती हैं, इस पर शुभांगी ने कहा, 'मैं खुद को याद दिलाती रहती हूँ कि मैंने यह काम क्यों शुरू किया था। मुझे सच में अपने काम से बहुत प्यार है और जब दिन मुश्किल होते हैं, तो मैं छोटी-छोटी अच्छी बातों में खुशी दूंदती हूँ, जैसे कोई जबरदस्त डायलॉग या बेहतरीन सीन। यही चीजें मुझे आगे बढ़ाने में मदद करती हैं।'

**टीवी के बदलते दौर पर की बात**  
शुभांगी अत्रे ने टीवी पर कहानी कहने के बदलते तरीके पर भी अपनी बात बताई। उन्होंने कहा कि आजकल के ज्यादातर टीवी शो असल जिंदगी से प्रेरित हैं, जिससे कलाकारों को ज्यादा गहराई वाले किरदार निभाने का मौका मिलता है उन्होंने कहा, 'टीवी पर कहानी कहने का बदलाव कलाकारों के लिए एक नया अध्याय जैसा है। अब किरदार जटिल और असली होते हैं। मुझे अच्छा लगता है जब मैं किसी भी किरदार के अलग-अलग पहलू दिखा पाती हूँ। यह सब नया और बहुत मजेदार होता है।'

**सोशल मीडिया व फ्रीडबैक पर क्या बोलीं शुभांगी**  
शुभांगी ने सोशल मीडिया और फ्रीडबैक के बारे में बात करते हुए कहा कि आजकल की आगदौड़ वाली दुनिया में दर्शकों की प्रतिक्रिया कभी-कभी प्रेरित करती है और कभी-कभी ज्यादा दबाव भी बना देती है। उन्होंने कहा, 'दर्शकों का प्यार ऐसा होता है जैसे प्यूल, जो आपको आगे बढ़ाने में मदद करता है लेकिन मैं कोशिश करती हूँ कि इस दबाव में न आऊँ।'

## सारा अली खान की पिछली पांच फिल्मों में एक भी नहीं हुई फ्लॉप

मुंबई। पिछले काफी समय से अभिनेत्री सारा अली खान फिल्म 'मेट्रो... इन दिनों' को लेकर सुर्खियां बटोर रही हैं। उनकी यह फिल्म आखिरकार 4 जुलाई को सिनेमाघरों में रिलीज हो गई है। अनुराग बसु के निर्देशन में बनी इस फिल्म को 'समीक्षकों के साथ-साथ दर्शकों की तरफ से मिली-जुली प्रतिक्रिया मिल रही है। आइए हम आपको सारा की सिनेमाघरों में आई पिछली 5 फिल्मों और बॉक्स ऑफिस पर उनके प्रदर्शन के बारे में बताते हैं।

**'केवटनाथ'** : सारा ने साल 2018 में आई फिल्म 'केवटनाथ' के जरिए अभिनय की दुनिया में कदम रखा था। इसमें उनकी जोड़ी दिवंगत अभिनेता सुशांत सिंह राजपूत के साथ बनी थी, जिसे काफी पसंद किया गया। अभिषेक कपूर के निर्देशन में बनी यह फिल्म बॉक्स ऑफिस पर हिट साबित हुई। 50 करोड़ रुपये में बनी फिल्म 'केवटनाथ' ने दुनियाभर में 96 करोड़ रुपये का कारोबार किया था। इस फिल्म को आप ओटीटी प्लेटफॉर्म जी5 पर देख सकते हैं।

**'रिम्बा'** : 'केवटनाथ' की सफलता के बाद सारा फिल्म 'रिम्बा' में नजर आई थीं, जिसके निर्देशक रोहित शेट्टी हैं। सारा के साथ



इस फिल्म में रणवीर सिंह और सोनू सूद ने भी मुख्य भूमिका निभाई है। साल 2018 में आई यह फिल्म बॉक्स ऑफिस सुपरहिट साबित हुई। 'रिम्बा' को बनाने में केवल 90 करोड़ रुपये लगे थे और इस फिल्म ने दुनियाभर में 390 करोड़ रुपये का कारोबार किया। सारा की यह फिल्म भी जी5 पर उपलब्ध है।

**'लव आज कल'** : साल 2020 में आई

सारा की फिल्म 'लव आज कल' को काफी पसंद किया गया था। इसमें उनके जोड़ीदार कालिंद अर्यन थे, वहीं रणवीर हुड्डा ने भी फिल्म में अहम भूमिका निभाई थी। इतिहासकार अली ने फिल्म के निर्देशन की कमान संभाली थी। सारा की इस फिल्म ने भी बॉक्स ऑफिस पर धुआंधार कमाई की। 50 करोड़ रुपये की लागत में बनी फिल्म 'लव आज कल' ने दुनियाभर में 117.27 करोड़ रुपये जुटाए थे। यह फिल्म नेटफ्लिक्स पर मौजूद है।

**'जरा हटके जरा बचके'** : लक्ष्मण उजेकर के निर्देशन में बनी फिल्म 'जरा हटके जरा बचके' में सारा की जोड़ी पहली बार अभिनेता दिवकी कौशल के साथ बनी थी। यह फिल्म 2 जून, 2023 को दर्शकों के बीच आई थी और यह बॉक्स ऑफिस पर सुपरहिट साबित हुई। जरा हटके जरा बचके ने दुनियाभर में 116 करोड़ रुपये का कारोबार किया था, जबकि इस फिल्म का बजट 35 करोड़ रुपये था। जियो हॉटस्टार पर यह फिल्म देखी जा सकती है।

## 375 करोड़ के बजट पर बन रही यह फिल्म भारत की बड़ी फिल्मों में से एक 'कुली' में आमिर खान लेंगे रजनीकांत से सीधी टक्कर

मुंबई। आमिर खान फिल्म 'सितारे जमीन पर' को लेकर सुर्खियों में हैं। यह फिल्म बॉक्स ऑफिस पर बढ़िया प्रदर्शन कर रही है। पिछले दिनों आमिर ने अपनी इस फिल्म की सफलता का जश्न भी मनाया। फिल्म की कहानी से लेकर आमिर के अभिनय तक ने दर्शकों को उनका मुग्ध बना दिया है, वहीं खुद आमिर ने भी फिल्म की सफलता से राहत की सांस ली है। इसी बीच अब रजनीकांत की फिल्म 'कुली' से उनकी पहली झलक सामने आ गई है।

**'दाहा' बनकर दिल जीतने आ रहे आमिर**  
पिछले काफी समय से खबर आ रही थी कि रजनीकांत की फिल्म में आमिर का जबरदस्त कैमियो होने वाला है, लेकिन किसी ने भी इस पर अपनी मोहर नहीं लगाई थी। अब आखिरकार फिल्म से आमिर का पोस्टर रिलीज कर दिया गया है, जिसे देख अभिनेता के प्रशंसकों की खुशी का ठिकाना नहीं है। आमिर बेहद कूल अंदाज में नजर आ रहे हैं और फिल्म में उनके किरदार का नाम 'दाहा' होने वाला है।



**भयंकर टिवस्ट लेकर आएगा आमिर का कैमियो**  
आमिर भले ही फिल्म में कैमियो कर रहे हों, लेकिन यह 'कुली' की कहानी में एक भयंकर टिवस्ट लेकर आएगा, कुछ ऐसा, जिसे देख दर्शकों के होश उड़ जाएंगे। 375 करोड़ रुपये के बजट पर बन रही 'कुली' भारत की बड़ी फिल्मों में से एक है। फिल्म के निर्देशन की कमान लोकेश कनगराज ने संभाली है। फिल्म को लेकर इतना उत्साह देखते हुए इसके इंटरनेशनल राइट्स भी 68 करोड़ रुपये में बिके हैं।

**देखने लायक होगी आमिर और रजनीकांत की मिडिल**  
'कुली' में कई जबरदस्त एक्शन सीन देखने को मिलेंगे। इनमें से एक सीन रजनीकांत और आमिर के बीच होगा, जिसमें दोनों के बीच एक तनाव टकराव देखने को मिलेगा। फिल्म में आमिर का किरदार भले ही 15 मिनट का हो, लेकिन इस सीक्वेंस को शुरू करने के लिए उन्होंने पूरे 10 दिन की शूटिंग की है, क्योंकि वो सब कुछ बेहतरीन तरीके से करना चाहते थे। दोनों के इस सीक्वेंस में जोरदार डायलॉग्स और झुंझटदार एक्शन देखने को मिलेगा।

**'वॉर 2' से बॉक्स ऑफिस पर मिड़ेगी 'कुली'**  
'कुली' का सामना सिनेमाघरों में त्रिकोण रोशन और जूनियर एनटीआर की 'वॉर 2' से होगा। दरअसल, ये दोनों ही फिल्में इस साल 14 अगस्त को बड़े पद पर रिलीज होने वाली हैं। 'वॉर 2' के जरिए एनटीआर बॉलीवुड में अपनी शुरुआत कर रहे हैं, वहीं कियारा आडवाणी भी इसका हिस्सा हैं। यशराज के स्पॉट यूनिवर्स की ये फिल्म ब्रॉडबैंड फिल्म 'वॉर' का सीक्वल है। अब देखा जाएगा कि बॉक्स ऑफिस पर 'कुली' और 'वॉर 2' में कौन बाजी मारती है।